

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्र.वि./2016-17/

दिनांक - 28.10.2016

प्रेस विज्ञप्ति

**एनसीएल अंतर परियोजना शक्तित्तोलन-भारोत्तोलन एवं शरीर शौष्ठव प्रतियोगिता संपन्न
निगाही परियोजना विजेता, बीना परियोजना उपविजेता बनी**

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की वार्षिक अंतर परियोजना शक्तित्तोलन-भारोत्तोलन एवं शरीर शौष्ठव (पावर लिफ्टिंग, वेट लिफ्टिंग और बॉडी बिल्डिंग) प्रतियोगिता वर्ष 2016-17 गुरुवार को संपन्न हुई। 26 और 27 अक्टूबर, 2016 को आयोजित इस प्रतियोगिता का आयोजन कंपनी की निगाही परियोजना के अंबेडकर भवन में किया गया। गुरुवार को आयोजित समापन समारोह में एनसीएल के निदेशक (तकनीकी/संचालन) श्री गुणाधर पाण्डेय बतौर मुख्य अतिथि उपस्थित थे। साथ ही, एनसीएल कोर ग्रुप के सदस्य श्री मुन्नी लाल यादव एवं श्री अशोक दुबे, एनसीएल के महाप्रबंधक (कार्मिक/कल्याण) श्री टी0बी0 राजू, निगाही परियोजना के महाप्रबंधक श्री चंचल गोस्वामी, कोल माइंस ऑफिसर्स एसोसिएशन ऑफ इंडिया (सीएमओएआई) के महासचिव श्री सर्वेश सिंह और स्पोर्ट्स प्रमोशन बोर्ड के सदस्य श्री जोगिंदर सिंह, श्री सत्येन्द्र सिंह, श्री शिवमुनि सिंह एवं श्री गोरेलाल सिंह बतौर विशिष्ट अतिथि उपस्थित थे।

बतौर मुख्य अतिथि समापन समारोह को संबोधित करते हुए श्री गुणाधर पाण्डेय ने प्रतियोगिता के सभी विजेताओं को जीत के लिए बधाई दी। उन्होंने विजेता खिलाड़ियों को आगामी कोल इंडिया अंतर कंपनी पावर लिफ्टिंग एवं बॉडी बिल्डिंग प्रतियोगिता में एनसीएल का प्रतिनिधित्व करने के लिए शुभकामनाएं देते हुए उम्मीद जताई कि खिलाड़ी प्रतियोगिता में शानदार प्रदर्शन कर एनसीएल को गौरवान्वित करेंगे।

दो दिवसीय इस प्रतियोगिता में एनसीएल की सभी परियोजनाओं/इकाइयों के लगभग 100 महिला-पुरुष खिलाड़ियों ने भाग लिया। निगाही परियोजना प्रतियोगिता की विजेता बनी, जबकि बीना परियोजना उपविजेता बनी। निगाही परियोजना के श्री टी0 पी0 शुक्ला ने मिस्टर एनसीएल का खिताब जीता, जबकि एनसीएल मुख्यालय की श्रीमती इंदू बाला स्ट्रॉंग वूमन चुनी गईं। मुख्यालय के श्री राम पोश बेस्ट लिफ्टर और दुधिचुआ परियोजना के श्री धर्मेन्द्र सिंह स्ट्रॉंग मैन घोषित किए गए।

प्रतियोगिता का उद्घाटन बुधवार को निगाही परियोजना के महाप्रबंधक श्री चंचल गोस्वामी ने किया। उन्होंने गुरुवार को समापन समारोह में उपस्थित सभी लोगों का स्वागत किया। स्टाफ अधिकारी (कार्मिक) निगाही परियोजना श्री प्रभाकर देशपांडे ने धन्यवाद ज्ञापन दिया। समापन समारोह में निगाही परियोजना के सभी विभागाध्यक्ष, अधिकारी-कर्मचारी गण, श्रमिक संघ के प्रतिनिधि और बड़ी संख्या में आम दर्शक उपस्थित थे।

(सीरज कुमार सिंह)

जनसंपर्क अधिकारी